

Gloymdu oljuna í samgonguskjalinum

Oljuleiting ella oljuvinna eru als ikki nevnd í samgonguskjalinum. Hetta merkir tó ikki, at landsstýrið fer at raðfesta oljuna lægri. – Vit fara at leggja eins stóran dent á oljumálið sum tað undanfarna landsstýrið gjørdi sigur Bjarni Djurholm, landsstýrismaður

SAMGONGA OG OLJA

Jan Müller

– Tað er helst eitt mistak, at oljan als ikki verður nevnd í samgonguskjalinum. Hetta má vera ein gloymska sigur Bjarni Djurholm, landsstýrismaður, sum eftir skipanina av nýggja landsstýrinum hevur fingið oljumálið at umsita.

Oljuleiting ella oljuvinna verður nevnliga als ikki nevnt í samgonguskjalinum. Hetta mistakið ella gloymskan merkir tó ikki, at oljumálið fær lægri raðfesting í Tinganesi, tvørtur-



Bjarni Djurholm, landsstýrismaður ætlar sær at raðfesta oljumálið høgt í Vinnumálaráðnum

ímóti ætlar landsstýrismaðurin sær at leggja stóra áherðslu á júst henda partin av vinnumálanum. Hann ásannar eisini, at hóast leitingin higartil ikki hevur givið tey úrslit, sum vit kanska hövdu vónað og sett nösina upp eftir, so er hetta ein vinnulig tilgongd, sum krevur av okkum, at vit hava tol og at vit arbeiða miðvíst víðari. Landsstýrið fer at leggja eins stóran dent á hetta málið sum tað undanfarna hevur gjørt leggur hann aftur.

Bjarni Djurholm vitjaði í Oljumálaráðnum friggjadagin og prátaði við starvsfólkið. Tá varð avrátt, at fólkin har halda fram við at fyrireika tað komandi útbjóðingartilfarið. Landsstýrismaðurin ætlar sær niðan aftur í Oljumálaráðið

í hesi vikuni. Bróðurparturin av oljunum, sum Oljumálaráðið umsitur, fellur nevnliga til Vinnumálaráðið.

Tað er avgjørt, at Bjarni Djurholm skal umsita oljumálið, Jarðfrøðissavnið og orkuna. Hini økini, sum hava verið umsitin av fyrrverandi landsstýrismanninum í oljumálum, eitt nú umhvørvi og økismenning, verða í framtíðini umsitin av Jógvan við Keldu, landsstýrismanni í innlendismálum.

Sjálvur er Bjarni Djurholm sera fegin um at kunna umsita olju, Jarðfrøðissavn og orkuna, tí hann heldur hetta vera eina sera spennandi avbjóðing. Eitt tað fyrsta hann fer undir er at gera sær tankar um, hvussu vit kunnu menna alternativa orku í Føroyum.

Hvussu verður so við aðalstjóranum í Oljumálaráðnum, nú ráðið verður lagt niður og uppgávarnar lagdar út á tvey onnur ráð! Bjarni Djurholm: – Tað er als ikki tikin støða til tann spurningin enn.

Vika 7, 2004
www.kaupthing.is

Dollarin viknaði aftur

MARKNAÐARRÁK

Farna vika varð serliga merkt av, at virðisbrævamarknaðirnir, biðaðu eftir týðningarmiklu mánaðarlígu arbeiðsmarknaðarfrágreiðingini úr USA; farna friggjadag. Frágreiðingin gjørdist aftur hesuferð eitt vónbrot, hóast hon visti størstu hækkingina í 3 ár, ella at 112.000 arbeiðspláss vóru sett á stovn í januar. Avleiðingin varð, at dollarin viknaði munandi og at lánsbrævarentur hækkaðu heilt fitt. Partabrøv stóðu seg kortini væl farna friggjadag. Orsøkin er, at heldur vánaliga arbeiðsmarknaðarfrágreiðingin fyribils útsetti eina amerikanska rentuhækking nakrar mánaðir, og hetta hóvaði partabrøvum.

Frá G7 fundinum frættist, at londini endurtóku ábreiðsluna av asiatisku londunum, viðvíkjandi teirra gjaldoyrapolitikki. Dollarin er viknaður eftir fundin, og kan hugsandi vikna meira. G7 fundurin hevur ikki ávirkað virðisbrævamarknaðirnir munandi

enn, men væntast kann, at fundurin fer at seta dám á bæði gjaldoyra- og lánsbrævamarknaðirnir hesa vikuna.

Amerikanski tjóðbankastjórin Alan Greenspan heldur røðu friggjadagin. Um Greenspan verður bjartskygdur um amerikanska búskapin, kann ávirkanin frá arbeiðsmarknaðarfrágreiðingin, verða lögð afturum, og renturnar kunnu tí hækka aftur. Samanumtikið, kann vikan tí gerast sera óstøðug. Greenspan fær seinast orðið hesa vikuna, men áðrenn røðuna fara renturnar at fáa tað trupult at hækka munandi. Røðan kann gerast høvuðshendingin hesa vikuna

Roknskapirnir kunngjördir í farnu viku gjørdust sum heild bjartir. Nevnst kann at Novo Nordisk, Volvo, Danske Bank og Ericsson hövdu góð tíðindir at bera. Hinvegin kunngjörði Cisco vánalig tíðindir; hetta fekk Nasdaq at lækka heili 2,8% mikudagin. Mánamorgunin kunngjörði svenska telefyritøkan

Tele2, ið er næststørsta telefelagið í Svøríki, ein roknskap, ið visti hækkingið avlop og sølu. Men av tí at m.a. skiftisavlopið er undir trýsti, førði roknskapurin við sær vinningsstaðfesting. Mánamorgunin fall Tele2 útvið

7%, men seinasta árið og er Tele2 tó hækkað 77%. Hesa vikuna kunngerða annars m.a. Philips, TeliaSonera, Electrolux og Dell.

Í lötuni sýnast partabrævamarknaðirnir at sveiggja ótengdir at hinum marknaðunum. Fall-

andi renturnar kunnu tó føra við sær, at partabrævamarknaðirnir standa seg væl, hóast vónbrotið á amerikanska arbeiðsmarknaðinum. Partabrøvini hava sánlikt eina góða viku fyri framman.

Rentur

	Renta	+/-	%-stig
Diskonto	2,00%	0,00%	↔
2 ára lánsbræv	2,63%	-0,01%	↓
5 ára lánsbræv	3,66%	-0,11%	↓
10 ára lánsbræv	4,31%	-0,09%	↓

Íløgufeløg

	Kursur	+/-	%
Lánsbrøv í DKK	108,55	0,3%	↑
Evru Lánsbrøv	164,98	0,2%	↑
Norrøn Partabrøv	78,10	2,8%	↑
Altjóða Vøkstur	62,47	-0,8%	↓

Partabrævavísitøl

	Kursur	+/-	%
KFX, Danmark	272,8	3,6%	↑
OMX, Svøríki	692,4	3,3%	↑
DJ Stoxx 50, Evropa	2.720,0	0,9%	↑
S&P 500, USA	1.142,8	0,7%	↑

Gjaldoyru

	Kursur	+/-	%
USD	584,67	-2,5%	↓
EUR	745,02	0,0%	↔
GBP	1.086,87	-0,4%	↓
NOK	85,26	-0,7%	↓

Renta og kursir kl. 10 í gjár. Broytingar eru útroknaðar í mun til fyri viku síðan.